

## डीआरआई ने पकड़ी प्रतिबंधित ड्रग बनाने वाली फैक्ट्री

Navbharat Times | Feb 12, 2019, 06.30 AM IST

एनबीटी ब्यूरो, लखनऊ:

राजस्व आसूचना निदेशालय(डीआरआई) ने नोएडा में प्रतिबंधित ड्रग बनाने वाली फैक्ट्री पकड़ी है। डीआरआई की लखनऊ की टीम ने बड़ी पार्टियों और समारोहों में सप्लाई होने वाले इस ड्रग के गिरोह का खुलासा किया है। यह फैक्ट्री नोएडा के बहादुरगढ़ इंडस्ट्रियल एरिया में चल रही थी। 'मेओ मेओ' नाम से प्रचलित मेफेड्रोन नाम का यह ड्रग अलग-अलग जगह पार्टियों में सप्लाई होता था। छापेमारी के दौरान 2300 ग्राम ड्रग के साथ ही लैब, उपकरण और इसके लिए इस्तेमाल होने वाले अन्य केमिकल सीज किए हैं। इस लैब के मालिक को दिल्ली में उसके घर से पकड़ा गया है। वहीं इससे जुड़े दो और लोग पकड़े गए हैं। उनसे पता चला है कि इस ड्रग को बनाने के लिए कच्चा माल चाइना से लाया जाता था।